

ಹೆಚ್ಚು ಮಾಡಬೇಕು. ಅಲ್ಲದೆ ನ್ಯಾಯಾಧೀಶರಿಗೆ ವಸತಿ ಸೌಲಭ್ಯ ಮಾಡಿಕೊಡಬೇಕು. ಇವರನ್ನು ಟಾನ್ಸ್‌ಫರ್ ಮಾಡಿದರೆ, ಇವರಿಗೆ ಮನೆಗಳು ಸಿಕ್ಕುವುದು ಬಹಳ ಕಷ್ಟ. ಇವರ ಮಕ್ಕಳಿಗೆ ವಿದ್ಯಾಭ್ಯಾಸ ಕೊಡಿಸುವುದು ಕಷ್ಟವಾಗಿದೆ. ಆದುದರಿಂದ ಸರ್ಕಾರದವರು ಈ ಬಗ್ಗೆ ಯೋಚನೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ವಸತಿ ಸೌಲಭ್ಯದ ಬಗ್ಗೆ ಇದರಲ್ಲಿ ಪ್ರಸ್ತಾಪವಿಲ್ಲ. ಆದರೆ ಈಗ ವಸತಿ ಬಗ್ಗೆ ಅನುಕೂಲ ಮಾಡಿಕೊಡಬೇಕೆಂದು ಹೇಳಿದ್ದಾರೆ. ಕೆಳದಿ ಎರಡು ವರ್ಷಗಳಲ್ಲಿ ನ್ಯಾಯಾಧೀಶರಿಗೆ ವಸತಿ ಸೌಕರ್ಯದ ಬಗ್ಗೆ ಪ್ರಾಮಾಣಿಕವಾದ ಕ್ರಮ ತೆಗೆದುಕೊಂಡಿದ್ದೇವೆ. ಬಾಕಿ ಇರುವವರಿಗಿಲ್ಲಾ ವಸತಿ ಸೌಕರ್ಯ ಕಲ್ಪಿಸುವುದಕ್ಕೆ ಸರ್ಕಾರ ಯೋಚನೆ ಹಾಕಿಕೊಂಡಿದೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ವಸತಿ ವಿಭಾಗದಲ್ಲಿ ಮಾನ್ಯ ಸಚಿವರು ಹೇಳಿದರು. ನ್ಯಾಯಾಧೀಶರು ಒಂದು ತಾಲ್ಲೂಕಿನಿಂದ ಮತ್ತೊಂದು ತಾಲ್ಲೂಕಿಗೆ ವರ್ಗವಾದಾಗ, ಅವರು ಹೋದ ಕಡೆಯಲ್ಲಿ ಮತ್ತೊಬ್ಬರ ಮರ್ಜಿಗೆ ಕಾಯ ಬೇಕಾದ ಪ್ರವೃತ್ತಿ ಇದೆ. ಆದುದರಿಂದ ಈ ವಿಚಾರದಲ್ಲಿ ಎಲ್ಲೆಲ್ಲಿ ನ್ಯಾಯಾಧೀಶರು ಇರುತ್ತಾರೆ ಅಲ್ಲೆಲ್ಲಾ ಮನೆಯನ್ನು ಕಟ್ಟತಕ್ಕಂಥ ವ್ಯವಸ್ಥೆಯನ್ನು ಮಾಡುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಈ ವಿಚಾರದ ಬಗ್ಗೆ ನಾನು ಈಗಾಗಲೇ ಉತ್ತರ ಕೊಟ್ಟಿದ್ದೇನೆ. ಆದುದರಿಂದ ಅವರು ಕೇಳುವ ಪ್ರಶ್ನೆ ಉದ್ಭವವಾಗುವುದಿಲ್ಲ. ಪ್ರತ್ಯೇಕವಾದ ಪ್ರಶ್ನೆ ಕೇಳಿದರೆ ಪೂರ್ಣ ವಿವರಗಳನ್ನು ಕೊಡುತ್ತೇನೆ. ವಿರೋಧಪಕ್ಷದ ನಾಯಕರು ಹೇಳಿದ ಪ್ರಶ್ನೆಗೆ ಈಗಾಗಲೇ ಕ್ರಮ ತೆಗೆದುಕೊಂಡಿದ್ದೇನೆ. ಎಲ್ಲೆಲ್ಲಿ ವಸತಿ ಸೌಕರ್ಯದ ಅನುಕೂಲತೆ ಇಲ್ಲವೋ ಅಂತಹ ಕಡೆಗಳಲ್ಲಿ ರೆಂಟ್ ಕಂಟ್ರೋಲ್ ಮುಖಾಂತರ ಬಾಡಿಗೆ ಮನೆಯನ್ನು ತೆಗೆದುಕೊಂಡರೆ, ಸಂಬಳದ ಮೂಲಕ ಬಾಡಿಗೆಯನ್ನು ಕೊಡುತ್ತಾರೆ. ಇದರಲ್ಲಿ ಹೆಚ್ಚುವರಿಯಾದ ಬಾಡಿಗೆ ಹಣವನ್ನು ಸರ್ಕಾರ ಕೊಡುವುದು ಈಗಾಗಲೇ ನಡೆಯುತ್ತಿದೆ.

ಅಧ್ಯಕ್ಷರು.—ಶ್ರೀ ಪಂಪಾವತಿಯವರು ಪ್ರಶ್ನೆ ಕೇಳಬಹುದು.

(ಮಾನ್ಯ ಸದಸ್ಯರು ಹಾಜರಿರಲಿಲ್ಲ)

ಅಧ್ಯಕ್ಷರು.—ಶ್ರೀ ಯೆಂಕಾನಾಯ್ಕರವರು ಪ್ರಶ್ನೆ ಕೇಳಬಹುದು.

(ಮಾನ್ಯ ಸದಸ್ಯರು ಹಾಜರಿರಲಿಲ್ಲ)

ಅಲ್ಲ ಕಾಲಾವಧಿ ಪ್ರಶ್ನೆ, ಪ್ರಶ್ನೆ ನಂ. ೨(೪)

ಶ್ರೀ ಆರ್. ವೆಂಕಟರಾಮಯ್ಯ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ನಗರಾಭಿವೃದ್ಧಿ ಮತ್ತು ಕಾನೂನು ಸಚಿವರನ್ನು ಪ್ರಶ್ನೆ ಸಂಖ್ಯೆ ೨(೪)ನ್ನು ಕೇಳುತ್ತಿದ್ದೇನೆ ಮಂಗಳಗಾಲಾ ಪುರಸಭೆಯ ರಸ್ತೆಗಳ ಸಂಖ್ಯೆ ಎಷ್ಟು ಮತ್ತು ಡಾಂಬರ ಹಾಕಿರುವ ಮತ್ತು ಜಲ್ಲಿ ಹಾಕಿರುವ ರಸ್ತೆಗಳ ಉದ್ದವೆಷ್ಟು ?

ಶ್ರೀ ಎ. ಲಕ್ಷ್ಮೀಸಾಗರ್.—ಅಧ್ಯಕ್ಷರೇ, ಮಾನ್ಯ ವೆಂಕಟರಾಮಯ್ಯನವರ ಪ್ರಶ್ನೆಗೆ ಉತ್ತರ ಕೊಡಲು, ಮಂಗಳಗಾಲಾ ಟೌನ್ ಮುನ್ಸಿಪಾಲಿಟಿಯಿಂದ ಉತ್ತರ ಇನ್ನೂ ಬಂದಿಲ್ಲ. ಬೇಗ ಕಳುಹಿಸಿಕೊಡಿ ಎಂದು ಕೇಳಿದ್ದೇನೆ. ಆದುದರಿಂದ ವಿವರಗಳನ್ನು ತಿಳಿಸಿಕೊಂಡು ಉತ್ತರ ಕೊಡುತ್ತೇನೆ.

ಶ್ರೀ ಆರ್. ವೆಂಕಟರಾಮಯ್ಯ.—ಈಗ ೧೫ ವರ್ಷದಿಂದ ಮುನ್ಸಿಪಾಲಿಟಿ ಇದೆ. ರೋಡ್‌ಗಳ ರಿಪೇರಿ ಆಗುತ್ತಿಲ್ಲ. ಮುಂದುವರಿದು ಓಡಾಡುವುದು ಕಷ್ಟವಾಗಿದೆ, ಅಲ್ಲದೆ ಇಲ್ಲಿನ ಆಸ್ತಿತ್ವಗಳಲ್ಲಿ ಏನೂ ಅನುಕೂಲಗಳು ಇಲ್ಲ. ಸಂಬಂಧಪಟ್ಟ ಮಂತ್ರಿಗಳು ಕ್ರಮ ತೆಗೆದುಕೊಂಡು ಅನುಕೂಲ ಮಾಡಿ ಕೊಡಬೇಕು

ಶ್ರೀ ಎ. ಲಕ್ಷ್ಮೀಸಾಗರ್.—ವಿವರಗಳು ಬಂದಿಲ್ಲ. ಬಂದನಂತರ ಉತ್ತರ ಕೊಡುತ್ತೇನೆ.